



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

قبروں پر قبوں کے متعلق فیصلہ کن صورت

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

قبروں پر قبوں کے متعلق فیصلہ کن صورت

علماء حنفیہ کے نزدیک بالاتفاق ایک مسئلہ اصول ہے کہ مسئلہ وہی صحیح ہے۔ جو امام اعظم ابو حنیفہ نے فرمایا ہو۔ دلیل اُس کی معلوم نہ ہو تو بھی واجب العمل ہے۔ دلیل معلوم ہو تو نور علی نور اصول فقہ کی مستند اور مسلم کتاب توضیح میں حنفی مقلد کا طریق کا استدلال یوں لکھا ہے۔

(اما المقلد فالدلیل عندہ قول المجتہد المقلد یقول بذال حکم ثابت عندی لانہ ادی الیہ رای ابی حنیفہ وکل ما دی الیہ رای ابی حنیفہ فمواقع عندی (توضیح مطبوعہ ہند ص 22 مطبوعہ مصر ص 21)

یعنی حنفی مقلد کی طرز استدلال یوں ہے کہ وہ کہے کہ فلاں مسئلہ میرے نزدیک اس لئے صحیح ہے کہ امام ابو حنیفہ نے فرمایا ہے جو امام نے فرمایا میں وہی میرے نزدیک صحیح ہے۔

اس اصول کے سامنے رکھ کر برادران حنفیہ امام ابو حنیفہ کا فتویٰ اس بارے میں سنیں! صاحب رد المحتار لکھتے ہیں۔

عن ابی حنیفہ نکرہ ان ینعیلیہ (ای القبر) بناء من یت اوقیہ او نحو ذلک لما روی جابر بنی رسول اللہ صلی اللہ علیہ وسلم عن تجبیس القبور وال یکتب علیہا وان یشی علیہ سلم (شامی مطبوعہ مصر جلد اول ص 267 باب الصلوة الجنازہ)

یعنی امام ابو حنیفہ مکروہ جلتے تھے قبر پر کسی کا مکان یا قبہ بنانا۔ کیونکہ جابر رضی اللہ تعالیٰ عنہ نے روایت کیا ہے کہ رسول اللہ ﷺ نے منع فرمایا ہے قبروں کو چوہن سے بچھنا بنانے اور ان پر کچھ لکھنے اور عمارت بنانے سے۔

اسی روایت کی بناء پر امام شافعی کا قول ہے۔

(رایت الانیۃ بملکۃ یامرون بہم ما یشی (نوی شرح مسلم جلد اول ص 312)

یعنی امام شافعی کہتے ہیں۔ میں نے مکہ شریف میں دیکھا ہے۔ کہ قبروں پر جو کچھ بنایا جاتا تھا۔ آئمہ یعنی حکام اُس ک گرانے کا حکم دیتے تھے۔

حدیث میں جو لفظ آیا ہے جو قبر بلند ہوا سے گرا دویہ اس فعل کی تائید کرتا ہے۔ مقلدین خصوصاً حنفیہ کرام میں امام ابو حنیفہ کے قول کی تردید کی نہ سکت ہے۔ نہ اس کی تائید کی حاجت کیونکہ وہ ان کے نزدیک حجت شرعیہ ہے۔ جس سے انحراف کرنے والوں اور تردید کرنے والوں کے حق میں ایک شعر پڑھا جاتا ہے۔ جو عموماً ہاشمیہ مقلدین غیر مقلدین کو سنا کر پڑھا کرتے ہیں۔ آج ہم ان کو سناتے ہیں۔ اور وہ یہ ہے۔

فعلیۃ رہنا اعدا دل

علی من رد قول ابی حنیفہ

یعنی جو امام ابو حنیفہ کا قول رد کرے اس پر ریت کے ذروں جتنی لعنتیں ہوں۔

پھر یہ کیسے ممکن ہے۔ کہ ایک حنفی مقلد قبروں کے مسئلہ میں امام صاحب کا فتویٰ ہوتے ہوئے۔ کسی ایسے غیرے کی طرف تباہی کا انتظار کرے مثل مشہور ہے۔

الصباح یعنی عن المصباح

صبح کی روشنی میں چراغ کا کیا کام

حنفی اصول کے مطابق تو یہی خیال ہو سکتا ہے۔ کہ امام ابو حنیفہ کے فتوے کا کوئی حنفی رد نہیں کر سکتا لیکن امرت سر میں ایک حنفی عالم ایسے بھی ہیں۔ جنہوں نے اس خیال کو غلط ثابت کر دیا۔ اس عالم نے ایک رسالہ شائع کیا

ہے جس کا نام ہے۔ ازالہ الرین والمین۔ اس میں سوال وجواب کی صورت میں مضمون لکھا ہے۔ جن میں سے ایک سوال مع جواب درج ذیل ہے۔

سوال۔

امام ابوحنفیہ نے فرمایا ہے۔ کہ قبر پر چو نہ لگایا جائے اور مٹی سے لپٹائی بھی نہ کی جائے۔ اور اس پر کوئی بنیاد بھی کھڑی نہ کی جائے۔

اس سوال کا جواب فاضل مصنف نے جو دیا ہے وہ قابل توجہ اہل انصاف ہے۔ فرماتے ہیں۔

جواب۔

آپ (امام صاحب) کا کہنا بالکل حدیث کے مطابق ہے۔ اور اصل حکم یہی ہے۔ اور آپ چونکہ نہایت منقہ اور پرہیز گار تھے۔ اس لئے آپ کی روایات اصلی احکام پر مشتمل ہیں۔ کہ جن کو اسلام میں عظمت کستے ہیں۔ مگر دوسری سم کے مسائل بھی ہیں کہ جن میں ضرورت زمانہ اور تبدل حالات کے مد نظر رکھ کر حکم دیا جاتا ہے اس قسم کے احکام رخصت کہلاتے ہیں دیکھئے۔ وضو میں پاؤں دھونا فرض ہے اور عزیمت موزہ پہننا اور اس پر دھونے کی بجائے مسح کرنا رخصت ہے۔ مسلم کو غیر مسلم سلطنت کے ماتحت رہنا رخصت ہے اور وہاں سے ہجرت کرنا عظمت ہے۔ امامت یا تعلیم دینیات کی ملازمت پر تنخواہ حاصل کرنا رخصت ہے۔ اور بغیر تنخواہ یہ کام کرنا عظمت ہے۔ غرض یہ کہ قبر کو بالکل سادگی میں رکھنا عظمت ہے۔ اور اس پر گنبد وغیرہ بنانا رخصت ہے۔ خود ابوحنیفہ کا مقبرہ بغداد میں موجود ہے۔ اور دوسری صدی ہجری میں آپ کے مقبرہ پر گنبد بنوایا گیا۔ اس وقت آپ کے سینکڑوں شاگرد موجود ہیں تھے۔ کسی نے آواز نہیں اٹھائی کہ آپ اس کو ناجائز کہتے تھے۔ کیوں بنایا جاتا ہے اصل بات یہ تھی کہ آپ کی قبر پر لوگ کثرت سے زیارت کے لئے حاضر ہوتے تھے۔ اس لئے لوگوں کے آرام کے لئے اور قبر کی (حفاظت کے لئے یہ سب کچھ سلف صالحینؒ کے فتوے کے مطابق روا رکھا گیا تھا۔ (ازالہ الرین والمین ص 37-38)

جواب الحجاب۔

قابل مصنف نے اس جواب میں ایک اصولی مسئلے کی طرف اشارہ کیا ہے جو علم و اصول میں مذکور ہے۔ آپ کے جواب کا مطلب یہ ہے کہ امام ابوحنفیہ صاحب سے جو روایت ہنتر قبر اوقفے بنانے کی آئی ہے۔ وہ بجائے خود صحیح ہے مگر عظمت ہے۔ اور قبہ بنانا رخصت ہے۔

اس لئے عزیمت اور رخصت کی اصطلاح اور حکم ہم کتب اصول فقہ سے دکھا کر فاضل مصنف کی غلطی پر اطلاع دیتے ہیں۔

علماء اصول نے احکام کی دو قسمیں کی ہیں۔ ایک عزیمت دوسری رخصت عزیمت جس کا دوسرا نام ضروری ہے۔ وہ حکم ہے جس جس

۔ کون سلف صالحین صحابہ یا تابعین؟ 1

کا سبب موجود ہو اور حکم بحال ہو۔ جیسے اقرار توحید اور ماہ صیام میں روزے کا رکھنا وغیرہ اس کے خلاف رخصت ہے۔ یعنی وہ حکم جس کا سبب موجود ہو۔ اور بوجہ کسی عارضے کے وجوب ملتوی ہو جیسے مجبوری کی حالت میں کلمہ کفر زبان پر جاری کر کے بچ جانا اور سفر میں روزہ نہ رکھنا ان دونوں قسموں کی بابت علماء اصول کا فیصلہ ہے۔

(حکمہ ان الاخذ بالعزیمہ اولیٰ (نور الانوار ص 170)

یعنی جس جگہ کسی عزیمت کے مقابلہ میں رخصت آئی ہو۔ اُس جگہ بھی عزیمت (جانب وجوب) پر عمل کرنا ہوتا ہے۔ یہ تو ہے علماء اصول کا فیصلہ عزیمت اور رخصت کی بابت جس کا نتیجہ صاف یہ ہے کہ قبہ بنانا اگر رخصت بھی ہو تاہم نہ بنانا ہوتا ہے۔ پھر خشکی کیا۔

اصل جواب۔

مگر اصل بات یہ ہے کہ جس طرح عظمت کا ثبوت شرع سے ہوتا ہے۔ رخصت کا ثبوت بھی شرع سے ہے۔ یعنی شریعت ہی بتائے کہ یہ ضروری کام فلاں وقت میں تمہارے حق میں ملتوی ہے۔ ورنہ اس طرح تو ضروری ہے۔ ضروری حکم پر بھی یہ حجت ہو سکتی ہے کہ اس کے لئے رخصت بھی ہے۔ مثلاً نماز۔ ذکوۃ۔ وغیرہ افعال ضروریہ کی بابت بھی رخصت کی بیچ نکالی جا سکتی ہے۔ جو احکام کا دروازہ کھولتی ہے۔

چونکہ رخصت کے مدعی کے ذمہ رخصت کا ثبوت دینا ضروری ہے۔ مصنف موصوف نے بھی اس فرض کو خود محسوس کیا ہے۔ اس لئے اس فرض سے سبکدوش ہونے کی راہ آپ نے وہ اختیار کی جو حقیقتاً اس فرض کی ادائیگی کی راہ نہیں ہے۔ کیونکہ آپ کا فرض تھا کہ شرع شریعت میں قبر ہنتر اور قبہ بنانے کی رخصت دکھاتے کسی آیت یا حدیث سے نہیں۔ تو امام ابوحنیفہ کے قول سے ہی دکھاتے لیکن آپ نے ایسا نہیں کیا۔ ہاں جو دیکھا یا وہ ناظرین نے دیکھا کہ خود امام ابوحنیفہ کا مقبرہ جو بنایا ہے تو ثابت ہوا کہ اس کی رخصت ہے۔ انہی معنی میں کسی مشہور ریاضی دان کا قول کہ چاول سفید ہیں۔ لہذا زمین گول ہے۔

اے جناب

کیا امام ابوحنفیہ سے سالہا سال بعد کا فعل اولہ شرعیہ میں کوئی دلیل ہے۔ یہ کہنا کہ امام صاحب کے شاگرد موجود تھے۔ انہوں نے منع نہیں کیا۔ خود ثبوت طلب ہے بتایا جائے کہ کون کون شاگرد تھا۔ اور اُس نے خوشی سے خاموشی کی۔

ایک سوال۔

لیے رخصتی اصحاب سے ہم ایک سوال کرتے ہیں۔ کیا آپ لوگ جو مقلد ہیں۔ آپ صرف امام ابوحنیفہ کے مقلد ہیں۔ یا اس تقلید میں کسی اور کی بھی شرکت ہے۔ حالانکہ مقلد کا یہ اصول ہے۔

شرکت غم بھی نہیں چاہتی غیرت میری

غیر کی ہوسے یا شب فرقت میری

بناظرین

مصنف کا جواب تو آپ لوگوں نے سن لیا اب سنئے علماء مغل اور مقبول حنفیہ کرام کیا فرماتے ہیں۔

فتاویٰ علماء حنفیہ کرام بابت حرمت قبہ جات

سید الطائفہ حضرت مولانا رشید احمد صاحب گنگوہی سے سوال ہوا جو مع جواب درج ذیل ہے۔

مستقول از فتاویٰ رشیدیہ جلد اول صفحہ نمبر 94 مع تصدیق علماء۔ دہلی۔ سہارن پور۔ میرٹھ دہلی وغیرہ

سوال۔

قبور کا بیچہ بنانا اور ان پر عمارات و قبہ و روشنی و فرش و فرش وغیرہ جو کچھ کہ لوگ بیان کرتے ہیں۔ قابل بیان نہیں۔ حالانکہ امور مذکورہ کے منع شدید میں احادیث صحیحہ وارد ہیں۔ اور فاطمینہ پر رسول اللہ ﷺ نے اللہ کی لعنت فرمائی ہے۔ مگر پھر لوگ تلمذ احادیث کر کے اپنے فعل کی حجت پر قبور انبیاءؑ بالخصوص رسول اللہ ﷺ و اولیاء کرام صحابہ و آئمہ مجتہدین کو پیش کرتے ہیں۔ اور قبح احادیث و سنت کو منکر انبیاء و اولیاء کہتے ہیں۔ اور درپے ایزا رسانی ہوتے ہیں۔ اور کہتے ہیں کہ حرمین اور عرب میں جا کر خلاف شرع ان کو نہیں کہتے کیا قرآن و حدیث وہاں پر نہیں ہے۔ لہذا عرض ہے کہ عرب و حرمین میں اگر علماء امور مذکورہ کا رخ ہونا بیان نہ کریں تو یہ کیا حجت کا جواز ہو سکتا ہے۔

جواب۔

برگاہ کہ احادیث میں ممانعت ان امور کی وارد ہیں۔ پھر کسی کے فعل سے وہ جائز نہیں ہو سکتے۔ اور اعتبار قرآن و حدیث و قول مجتہدین کا ہے۔ نہ افعال خلاف شرع کا اگر عرب میں اور حرمین میں امور غیر مشروعہ خلاف کتاب و (سنت رائج ہو گئے۔ تو جواز ان کا نہیں ہو سکتا۔ اور جو وہاں ان بدعات کو کوئی منع نہ کر سکے تو یہ حجت جواز کی نہیں ہو سکتی۔ اس پر سکوت کی کوئی وجہ نہیں کتاب و سنت سے رد کرنا چاہیے۔ (فقط بندہ رشید احمد گنگوہی

تصدیق بر فتویٰ ہذا از علماء دہلی و سہارن پور مدرسہ مظاہر علوم الجواب صحیح

عزیز الرحمن مفتی دارالعلوم دہلی بندہ۔

عقید الرحمن عثمانی معین الاختاء بدارالعلوم دہلی بندہ۔ سراج احمد مدرس دارالعلوم دہلی بندہ۔ مسعود احمد دارالعلوم دہلی بندہ اعزاز علی مدرس دارالعلوم دہلی بندہ۔۔۔۔۔ الجواب صحیح۔ عبداللطیف مدرس مدرسہ مظاہر علوم سہارن پور۔ عنایت الہی متمم مدرسہ مظاہر علوم۔ الجواب صحیح۔ خلیل احمد۔ (مدرس اعلیٰ مدرسہ مظاہر علوم سہارن پور) الجواب صحیح۔ ضیاء احمد مدرسہ مظاہر علوم الجواب صحیح بندہ عبدالرحمن مدرس مدرسہ مظاہر علوم۔ الجواب صحیح منظور احمد عفا عنہ۔

تصدیق علماء حنفیہ شہر میرٹھ

الجواب صواب و ضدہ خطا کفایت اللہ گنگوہی مدرسہ اسلامیہ عرب میرٹھ۔

الجواب صحیح و خلافہ غلط فاحش لایضی الیہ لانه خلاف کتاب اللہ و سنت رسولہ و انکار انہا ثناء المکررۃ الجمل

الونصر حبیب اللہ مدرس مدرسہ دارالعلوم جامع مسجد شہر میرٹھ۔ حشمت علی مدرس مدرسہ دارالعلوم جامع مسجد شہر میرٹھ

بذا ہو الحق و الحق الحق ان یتق

محمد مبارک حسین مدرس اول مدرسہ دارالعلوم شہر میرٹھ جامع مسجد الجواب صحیح السید احمد مدرس مدرسہ دارالعلوم جامع مسجد میرٹھ اظہر الدین مدرس دارالعلوم میرٹھ جامع مسجد

از مولانا اشرف علی تھانوی

تصحیح مسئلہ ہذا

عن جابر بنی رسول اللہ صلی اللہ علیہ وسلم ان ینبض القبر وان یثنی علیہ وان ینکب علیہ عن ابی حنیفہ یکرہ ان یثنی علیہ بناء من بیت اوقیہ او توذک لما روی جابر

ان روایات حدیثہ و فقہیہ اور خود صاحب مذہب سے اس بناء کی کراہت و مخالفت ثابت ہوتی ہے۔ محمد اشرف علی تھانوی بیہون ضلع مظفر نگر۔

(از فتاویٰ امدادیہ جلد دوم ص 156۔) حافظ عبدالرحمن مدرس مدرسہ عربیہ امر وہبہ

علماء حنفیہ دہلی کی تصدیق۔

قبریں پہنچنے بنانا اور قبروں پر قبے بنانا سب منکرات شرعیہ میں داخل ہیں۔ محمد کفایت اللہ۔ مدرس مدرسہ امینیہ دہلی۔ وحید حیدر حسین الیضا۔ الیعامر عبدالحکیم صدیقی دہلی دفتر جمعیت العلماء نور الحسن مدرس مدرسہ حسین (دہلی) صحیح
النجواب محمد اسحاق۔ ولایت احمد مدرس مدرسہ عالیہ فتح پوری دہلی۔

(ماخوذ از اخبارالجمعیۃ دہلی مورخہ 2 ستمبر 25 عسوی ص 6)

!مختصر بات

یہ ہے کہ قبروں کا پہنچنا بنانا اور ان پر قبے تعمیر کرنا خلاف قرآن و حدیث اور خلافت مذہب حنفی اور مخالفت فتاویٰ علمائے کرام ہے۔ اور یہ ظاہر ہے کہ جو کام ناجائز ہے۔ اس کا جاری رکھنا بھی ناجائز ہے۔ جیسے نماز بے وضو
پڑھنا۔ ناجائز ہے۔ اسی طرح شروع کر کے اسے جاری رکھنا بھی ناجائز ہے۔

نتیجہ صاف ہے۔

کہ قبروں پر القبتے بنائے گئے ہیں۔ تو با اختیار شخص ان کو گرا دے تو حرج نہیں۔ کیونکہ حدیث شریف میں ہے۔

من رای منعم منکرا فلیغیرہ بیدہ وان لم یستطع فیلسانہ وان کم یستطع فیتقبہ ولیس وراء ذلک من الایمان

یعنی جو کوئی ناجائز کام دیکھے اگر اُس کو اختیار اور طاقت ہے۔ تو اسے ہاتھ سے بدلے (یہ درجہ ذی اختیار اشخاص کا ہے جن کے ایسا نہ کرنے پر فتنہ فساد نہ ہو) اور اگر ہاتھ کی طاقت نہیں تو زبان سے روکے۔ (یہ درجہ عالم علماء
واعظین کا ہے۔) اور اگر کسی کے جبر و ظلم کے دباؤ میں زبان سے بھی نہیں روک سکتا۔ تو دل ہی دل میں اس کو برا جانے (یہ سب آخری درجہ ہے۔) اس کے بعد ایمان کی حیثیت سے کئی درجے ہیں۔

:افواج نجدیہ نے

جو مکہ مکرمہ میں قبروں اور مزارات پر قبے گرائے تو اسی حدیث کے ماتحت گرائے ہوں گے۔

اُن کو کہا گیا کہ تمہارے ایسا کرنے پر ہندوستان مسلمان خفا ہوں گے۔ تو انہوں نے کہا کہ ہمیں اس کام میں خدا کی رضا منظور ہے۔ سچ ہے۔

ہو گیا کیا دشمن اگر سارا جہاں ہو جائے گا۔

جب کہ وہ با مہر ہم پر مہر ہاں ہو جائے گا۔

هَذَا مَا عِنْدِي وَاللَّهُ أَعْلَمُ بِالصَّوَابِ

فتاویٰ علمائے حدیث

جلد 12 ص 17-24

محدث فتویٰ